
පොது நிருவாக, மாகாண சபைகள் மற்றும் உள்ளூராட்சி அமைச்சின் உள்நாட்டலுவல்கள் பிரிவின் கீழ் நிலவுகின்ற இலங்கை தொழில்நுட்ப சேவையின் தொழில்நுட்பவியலாளர் உத்தியோகத்தர்(IIIஆந் தரம் மற்றும் பயிற்சித் தரம்) பதவிகளுக்கு ஆட்சேர்ப்பு செய்வதற்கான மட்டுப்படுத்தப்பட்ட போட்டிப் பரீட்சை -2025

පොது நிருவாக, மாகாண சபைகள் மற்றும் உள்ளூராட்சி அமைச்சின் உள்நாட்டலுவல்கள் பிரிவின் கீழ் நிலவுகின்ற மேற்படி பதவிக்கு ஆட்சேர்ப்பு செய்வதற்கான மட்டுப்படுத்தப்பட்ட போட்டிப் பரீட்சைக்கு தகைமைகள் பூர்த்தி செய்துள்ள இலங்கைப் பிரஜைகளிடமிருந்து விண்ணப்பங்கள் கோரப்படுகின்றன. இப்பரீட்சை, பரீட்சை ஆணையாளர் நாயகத்தினால் 2025, ஒற்றோபர் மாதத்தில் கொழும்பு மாவட்டத்தில் நடாத்தப்படும். இப்பரீட்சையினை பிற்போடுவதற்கு அல்லது இரத்துச் செய்வதற்கு பொது நிருவாக, மாகாண சபைகள் மற்றும் உள்ளூராட்சி அமைச்சின் செயலாளருக்கு அதிகாரம் உண்டு.

- ❖ விண்ணப்பம் இலங்கை பரீட்சைத் திணைக்களத்தின் www.donets.lk என்ற இணையத்தளத்தில் “Our Services” என்பதன் கீழுள்ள “Online Applications – Recruitment Exams/E.B.Exams”யினூடாக பிரசுரிக்கப்பட்டுள்ளதோடு, விண்ணப்பங்களை இணையவழி முறைமை (Online) ஊடாக மாத்திரம் சமர்ப்பிக்கப்படல் வேண்டும். இணையவழி முறைமை மூலம் விண்ணப்பங்கள் ஏற்றுக்கொள்ளப்படுவது 2025, யூலை மாதம் 07ஆந் திகதி மு.ப. 9.00 மணிக்கு திறக்கப்பட்டு 2025, ஓகத்து மாதம் 07ஆந் திகதி இரவு 9.00 மணிக்கு முடிவடையும்.
- ❖ உத்தியோகத்தர்கள் விண்ணப்பத்தின் பிரதியொன்றை தமது பிரத்தியேகக் கோவையினுள் சேர்ப்பதற்காக நிறுவனத் தலைவரிடம் வழங்குதல் வேண்டும் என்பதோடு, நேர்முகப் பரீட்சைக்கு அழைக்கப்படும் போது நிறுவனத் தலைவரினால் சான்றுப்படுத்திய விண்ணப்பப் பிரதியுடன், சேவையை உறுதிப்படுத்திய கடிதத்தையும் சமர்ப்பித்தல் வேண்டும்.

1.0. ஆட்சேர்ப்பிற்கான தகைமைகள் :

விண்ணப்பதாரிகளால் பதவிக்கு ஆட்சேர்ப்பு செய்வதற்கான தகைமைகள் அனைத்தையும் இந்த அறிவித்தலில் குறிப்பிடப்பட்டுள்ள விண்ணப்பங்கள் ஏற்றுக்கொள்ளப்படும் இறுதித் திகதிக்கு சகல விதத்திலும் பூர்த்தி செய்திருத்தல் வேண்டும்.

1.1. பொதுவான தகைமைகள் :

1.1.1. இலங்கை பிரஜையாக இருத்தல் வேண்டும்.

1.1.2. சிறந்த நன்நடத்தையுடையவராக இருத்தல் வேண்டும்.

1.1.3. ஏதேனும் ஒரு சமய/சமய பிரிவின் துறவிப் பதவியை வகிக்கும் எந்தவொரு நபரும் இப்பரீட்சைக்கு தோற்றுவதற்கு தகைமை பெறமாட்டார்கள்.

1.1.4. அரசாங்க சேவை ஆணைக்குழுவின் நடைமுறை ஒழுங்குவிதியின் Vஆம் அத்தியாயத்தில் குறிப்பிடப்பட்டுள்ள அவ்வாறான தகுதியற்றவர்கள் அல்லது பாதிக்கப்பட்டவராக இருத்தல் கூடாது.

1.2. உடல் மற்றும் உளவீதியான தகைமைகள் :

விண்ணப்பதாரிகள் இலங்கையின் எந்தவொரு பிரதேசத்திலும் பணிபுரிவதற்கும், பதவிக்குரிய கடமைகளை நிறைவேற்றுவதற்கும் உடல், உள ஆரோக்கியத்தைப் பெற்றிருத்தல் வேண்டும்.

1.3. வயதெல்லை :

மட்டுப்படுத்தப்பட்ட அடிப்படையில் ஆட்சேர்ப்புச் செய்யப்படுபவர்கள் அசேவையில் பணியாற்றப்பவர்கள் என்பதால் வயதெல்லை ஏற்புடையதற்றது.

1.4. கல்வித் தகைமைகள், தொழிற் தகைமைகள் மற்றும் தொழில்சார் அனுபவம் :

1.4.1. இலங்கை தொழில்நுட்ப சேவையின் தொழில்நுட்பவியல் உத்தியோகத்தர் III ஆந் தரம்

1.4.1.1. கல்வித் தகைமைகள் :

- சிங்களம்/ தமிழ்/ஆங்கில மொழி, கணிதம், விஞ்ஞானம் ஆகிய பாடங்களில் திறமைச் சித்தியுடன் இரண்டு தடவைகளுக்கு மேற்படாத வகையில் க.பொ.த. (சா.தர)ப் பரீட்சையில் ஆறு (06) பாடங்களில் சித்தியடைந்திருத்தல்.

1.4.1.2. தொழிற் தகைமைகள் :

மேற்குறிப்பிடப்பட்ட கல்வித் தகைமைகளுடன் கீழ்க்குறிப்பிடப்பட்டுள்ள தொழிற் தகைமைகளில் ஒன்றை விண்ணப்பதாரி பெற்றிருத்தல் வேண்டும்.

- மொரட்டுவ பல்கலைக்கழகம் அல்லது அம்பாறை ஹாட் நிறுவனத்தினால் வழங்கப்பட்ட தேசிய தொழில்நுட்ப டிப்ளோமா,

அல்லது

- தேசிய பயிலுநர் மற்றும் கைத்தொழிற் பயிற்சி அதிகார சபையினால் வழங்கப்படும் பொறியியல் தேசிய டிப்ளோமா,

அல்லது

- කල්වි மற்றும் உயர் கல்வி அமைச்சினால் வழங்கப்படும் தேசிய உயர் பொறியியல் டிப்ளோமா,

அல்லது

- இலங்கை திறந்த பல்கலைக்கழகத்தினால் வழங்கப்படும் தேசிய தொழில்நுட்ப டிப்ளோமா,

அல்லது

- இலங்கை பொறியியல் நிறுவனத்தினால் நடாத்தப்படும் பொறியியல் பரீட்சையின் Iஆம் பகுதியை வெற்றிகரமாக பூர்த்தி செய்திருத்தல்,

அல்லது

- தொழிற்சாலைக்கு உரித்தான தேசிய தொழிற் தகைமையின் (NVQ) 06ஆம் மட்டத்துடைய தகைமையை பூர்த்தி செய்திருத்தல்,

அல்லது

- கல்வி அமைச்சு மற்றும் மேற்கூறப்பட்ட தொழில்நுட்பச் சான்றிதழை வழங்கிய நிறுவனங்களிடம் விசாரித்து கருத்துக்களைப் பெற்றதன் பின்னர், மேற்படி குறிப்பிடப்பட்டுள்ள தொழில்நுட்பத் தகைமைகளுக்கு எல்லா வகையிலும் சமமானதாக மூன்றாம் நிலை மற்றும் தொழிற்கல்வி ஆணைக்குழுவினால் அங்கீகரிக்கப்பட்ட பிற தொழில்நுட்பத் தகைமைகளைப் பெற்றிருத்தல்.

1.4.1.3. அனுபவம் :

- அரசின் அமைச்சு / திணைக்களம் / மாவட்ட செயலகம் / பிரதேச செயலகத்திற்குரிய ஆரம்ப நிலை மட்டம் அல்லது அதற்கு மேற்பட்ட சேவை வகுதியில் நிரந்தரம் செய்யப்பட்டு, திணைக்கள ரீதியான பதவியொன்றில் குறித்த துறையில் குறைந்தபட்சம் 05 வருட முனைப்பானதும் திருப்திகரமானதும் சேவை அனுபவத்தைப் பெற்றிருத்தல்.

1.4.2. பயிற்சித் தரம் (ஒரு வருட காலப் பயிற்சி) :

1.4.2.1. கல்வித் தகைமைகள் :

- சிங்களம்/ தமிழ்/ஆங்கில மொழி, கணிதம், விஞ்ஞானம் ஆகிய பாடங்களில் திறமைச் சித்தியுடன் இரண்டு தடவைகளுக்கு மேற்படாத வகையில் க.பொ.த.(சா.தர) பரீட்சையில் ஆறு (06) பாடங்களில் சித்தியடைந்திருத்தல்

1.4.2.2. தொழிற் தகைமைகள் :

மேற்குறிப்பிடப்பட்ட கல்வித் தகைமைகளுடன் கீழ்க் குறிப்பிடப்பட்டுள்ள தொழிற் தகைமைகளில் ஒன்றை விண்ணப்பதாரி பெற்றிருத்தல் வேண்டும்.

- மூன்றாம் நிலை மற்றும் தொழில்சார் கல்வி ஆணைக்குழுவினால் அங்கீகரிக்கப்பட்ட தொழில்நுட்பவியல் கல்லூரியில் பதவியுடன் தொடர்புடைய துறையில் பாடநெறியொன்றை வெற்றிகரமாக பயின்று தேசிய தொழில்நுட்ப சான்றிதழைப் பெற்றிருத்தல். (உதா: தேசிய தொழில்நுட்ப சான்றிதழ் சிவில் / மின் / இயந்திரம்)

அல்லது

- மூன்றாம் நிலை மற்றும் தொழில்சார் கல்வி ஆணைக்குழுவினால் அங்கீகரிக்கப்பட்ட தொழில்நுட்பவியல் கல்லூரியொன்றில் பதவரைஞர் தொடர்பான ஒரு வருட முழு நேர கால பயிற்சிப் பாடநெறியை வெற்றிகரமாக பூர்த்தி செய்து உரிய சான்றிதழைப் பெற்றிருத்தல்.

அல்லது

- மூன்றாம் நிலை மற்றும் தொழில்சார் கல்வி ஆணைக்குழுவினால் அங்கீகரிக்கப்பட்ட தொழில்நுட்பவியல் கல்லூரியொன்றில் பதவியுடன் தொடர்புடைய ஒரு துறையில் கைத்தொழில் தொழில்நுட்பவியலாளர்களுக்கான சான்றிதழ் பத்திர பாடநெறியை வெற்றிகரமாக பூர்த்தி செய்து உரிய சான்றிதழைப் பெற்றிருத்தல்.

அல்லது

- கல்வி அமைச்சு மற்றும் மேற்கூறப்பட்ட தொழில்நுட்பச் சான்றிதழை வழங்கிய நிறுவனங்களிடம் விசாரித்து கருத்துக்களைப் பெற்றதன் பின்னர், மேற்படி குறிப்பிடப்பட்டுள்ள தொழில்நுட்பத் தகைமைகளுக்கு எல்லா வகையிலும் சமமானதாக மூன்றாம் நிலை மற்றும் தொழிற்கல்வி ஆணைக்குழுவினால் அங்கீகரிக்கப்பட்ட பிற தொழில் நுட்பத் தகைமைகளைப் பெற்றிருத்தல்.

1.4.2.3. அனுபவம் :

- அரசின் அமைச்சு / திணைக்களம் / மாவட்ட செயலகம் / பிரதேச செயலகத்திற்குரிய ஆரம்ப நிலை மட்டம் அல்லது அதற்கு மேற்பட்ட சேவை வகுதியில் நிரந்தரம் செய்யப்பட்டு, திணைக்கள ரீதியான பதவியொன்றில் குறித்த துறையில் குறைந்த பட்சம் 10 வருட முனைப்பானதும் திருப்திகரமானதும் சேவை அனுபவத்தைப் பெற்றிருத்தல்.

2.0. ஆட்சேர்ப்பு முறை :

2.1. இலங்கை தொழில்நுட்ப சேவையின் தரம் III இற்கு மற்றும் பயிற்சி தரத்திற்கு மட்டுப்படுத்தப்பட்ட அடிப்படையிலான ஆட்சேர்ப்பின் போது, தரம் III இற்கு முதலில் ஆட்சேர்ப்பு செய்யப்படுவதோடு, தரம் III இற்கு ஆட்சேர்ப்பு செய்வதற்கு போதுமான தகைமைகளைக் கொண்ட விண்ணப்பதாரர்களின் எண்ணிக்கை இல்லாதபோது, பயிற்சியளிக்கும் தரத்திற்குரிய தகைமைகளைப் பூர்த்தி செய்துள்ள விண்ணப்பதாரர்கள் மீதமுள்ள வெற்றிடங்களுக்கு ஆட்சேர்ப்பு செய்யப்படுவார்கள்.

2.2. எழுத்துப் போட்டிப் பரீட்சை மற்றும் நேர்முகப் பரீட்சைப் பெறுபேறுகளின் அடிப்படையில் ஆட்சேர்ப்பு செய்யப்படுவார்கள். எழுத்துப் பரீட்சையில் சித்தியடையும் பரீட்சார்த்திகளின் மொத்தப் புள்ளிகளின் திறமை ஒழுங்கிற்கு ஏற்பவும் நிலவுகின்ற வெற்றிடங்களின் எண்ணிக்கைக்கு ஏற்பவும் ஆட்சேர்ப்பினை மேற்கொள்ள எதிர்பார்க்கப்படும் எண்ணிக்கைக்குச் சமமான எண்ணிக்கையினர் நேர்முகப் பரீட்சைக்கு உட்படுத்தப்பட்டு தகுதியானவர்கள் தேர்ந்தெடுக்கப்படுவார்கள். பரீட்சை சிங்களம், தமிழ் மற்றும் ஆங்கில மொழி மூலங்களில் நடாத்தப்படும் என்பதோடு, சகல வினாப் பத்திரங்களுக்கும் ஒரே மொழியில் விடையளிக்கப்படுதல் வேண்டும்.

2.3. எழுத்துப் பரீட்சை :

பாடங்கள்	நேரம்	அதிகபட்ச புள்ளி அளவு	சித்திக்குரிய புள்ளி அளவு
நுண்ணறிவுத் தேர்வு	01 மணித்தியாலம்	100	40
தொழில்நுட்பம் சார் வினாத் தாள்	03 மணித்தியாலங்கள்	100	40

2.4. எழுத்துப் பரீட்சைக்கான பாடத்திட்டம் :

வினாப் பத்திரத்தின் பெயர்	பாடத்திட்டம்
நுண்ணறிவுத் தேர்வு	பரீட்சார்த்தியின் தர்க்கரீதியான சிந்தனை மற்றும் அவரின் சிந்தனா ரீதியான பகுப்பாய்வு நிலையை தீர்மானிக்கும் திறன், முடிவுகள் எடுக்கும் திறன்களை மதிப்பிடுவதற்காக கேள்விகள் வடிவமைக்கப்பட்டுள்ளன.
தொழில்நுட்பம் சார் வினாத் தாள்	கட்டிட நிர்மாணம் பற்றிய கோட்பாடுகள், கட்டுமானப் பணிகளுக்கான வரைபடங்களைத் தயாரித்தல் மற்றும் அவற்றினை படித்துப் புரிந்துகொள்ளும் திறன், மதிப்பீடுகளைத் தயாரிக்கும் திறன், நீர் வழங்கல், வடிகாலமைப்பு நடவடிக்கைகள் மற்றும் கழிவுகளை அகற்றும் நடைமுறைகள் பற்றிய அறிவை பரீட்சார்த்தியிடம் காணப்படுகின்ற பெற்றுக்கொள்ளப்பட வேண்டிய திறன்களை மதிப்பிடுவதற்காக இந்த வினாக்கள் வடிவமைக்கப்பட்டுள்ளன.

2.5. மேலே உள்ள ஒவ்வொரு வினாப் பத்திரத்திலும் 40% அல்லது அதற்கு மேற்பட்ட புள்ளிகளைப் பெறுகின்ற விண்ணப்பதாரிகள் தேர்ந்தெடுக்கப்பட்டு அவர்களின் அப்புள்ளிகளின் மொத்த எண்ணிக்கைக்கு ஏற்ப நேர்முகப் பரீட்சைக்கான முதன்மைப் பட்டியலொன்று தயாரிக்கப்படும்.

2.6. மேற்படி வினாப் பத்திரத்திற்கு விடையளிப்பதற்காக அவசியப்படும் கேத்திர கணிதவியல் சார்ந்த உபகரணங்கள் மற்றும் ஏனைய துணைக் கருவிகளை விண்ணப்பதாரியினால் பரீட்சை மண்டபத்திற்கு எடுத்துவருதல் வேண்டும்.

2.7. நேர்முகப் பரீட்சைக் குழு, நியமன அதிகாரியால் நியமிக்கப்படுவதோடு, இந்தத் பரீட்சைக்கு புள்ளிகள் வழங்கப்படாது என்பதுடன், தகைமைகள் மாத்திரம் பரீட்சித்துப் பார்க்கப்படும்.

3.0 பயிற்சிக் காலப்பகுதியின் இறுதியில் இலங்கை தொழில்நுட்ப சேவையின் தொழில்நுட்ப உத்தியோகத்தர் தரம் III க்கு ஆட்சேர்ப்புச் செய்தல்

3.1. இப்பயிற்சியளிக்கும் தரத்தில் சேர்க்கப்படுகின்ற விண்ணப்பதாரிகள் பயிற்சிக் காலப்பகுதியை வெற்றிகரமாக நிறைவு செய்ததன் பின்னர் அமைச்சின் செயலாளரினால் பெயர் குறிப்பிடப்படும் நிறுவனமொன்றினால் நடாத்தப்படும் பரீட்சையை சித்தியெய்தியதாக வழங்கப்படும் சான்றிதழைச் சமர்ப்பித்ததன் பின்னர் இலங்கை தொழில்நுட்ப சேவையின் தொழில்நுட்ப உத்தியோகத்தர் தரம் III இற்கு ஆட்சேர்க்கப்படுவார்கள்.

3.2. பயிற்சியின் முடிவில் நடாத்தப்படும் பரீட்சையில் சித்தியெய்வதற்குத் தவறுகின்ற பயிலுநர்கள் இருப்பின் அவர்களுக்கு ஆறு (06) மாதங்களுக்கு மேற்படாத காலம் தங்களுக்கு பயிற்சிக் காலத்தை நீடிப்புச் செய்வதற்கு வாய்ப்பளிக்கப்படுகின்றது. அவ்வாறு நீடிக்கப்படும் காலப்பகுதியின் இறுதியில் மீண்டும் நடாத்தப்படும் பரீட்சையில் சித்தியடையாத விண்ணப்பதாரிகள் அவர்களின் முன்னைய பதவிகளுக்கு விடுவிக்கப்படுவார்கள்.

4.0. மாதாந்த சம்பள அளவுத்திட்டம் :

4.1. இலக்கம் 10/2025 மற்றும் 2025.03.25 ஆந் திகதிய அரசாங்க நிர்வாக சுற்றறிக்கை அட்டவணை II இன் பிரகாரம் தொழில்நுட்ப உத்தியோகத்தர் தரம் III பதவிக்குரிய மாதாந்த சம்பள அளவுத்திட்டம் ரூபா 52,250.00 - 800 x 10 -1,119 x 11-1,320x10-1,350x10-ரூபா 100,040.00 (MN-3-2025) ஆகும்.

இதற்கு மேலதிகமாக அரசாங்க உத்தியோகத்தர்களுக்கு அரசினால் அவ்வப்போது செலுத்தப்படுகின்ற ஏனைய பதிகளும் இப்பதவியை வகிப்பவருக்கு உரித்துடையதாகும்.

4.2. பயிற்சித் தரத்திற்கு ஆட்சேர்ப்புச் செய்யப்படுகின்ற விண்ணப்பதாரிகள், பயிற்சித் தரத்தில் தாம் முன்னர் வகித்த சம்பள அளவுத்திட்டத்தில் தொடர்ந்தும் அமர்த்தப்படுதல் வேண்டும் என்பதோடு, பயிற்சிப் பாடநெறியின் இறுதியில் அமைச்சின் செயலாளரினால் அதிகாரம் அளிக்கப்படுகின்ற ஒரு நிறுவனத்தினால் நடாத்தப்படுகின்ற பரீட்சையில் சித்தியடையும் வரை இலங்கை தொழில்நுட்ப சேவையின் தொழில்நுட்ப உத்தியோகத்தராக ஆட்சேர்ப்புச் செய்யும் தரத்தில் ஆரம்ப சம்பள ஏற்றத்திற்குச் சமனான வருடாந்த கொடுப்பனவை சம்பளத்திற்கு மேலதிகமாக செலுத்தப்படும்.

5.0. சேவையில் அமர்த்துவதற்கான நிபந்தனைகள் :

5.1 தேர்ந்தெடுக்கப்பட்ட பரீட்சார்த்திகள், அரசாங்க சேவையின் நியமனங்களைக் கட்டுப்படுத்தும் பொது நிபந்தனைகள், அரசாங்க சேவை ஆணைக்குழு நடைமுறை ஒழுங்கு விதிகள், தாபன விதிக்கோவையின் ஏற்பாடுகள், நிதி ஒழுங்குமுறைகள் மற்றும் அரசாங்க சேவை ஆணைக்குழுவின் அங்கீகரிக்கப்பட்ட மேற்பார்வை முகாமைத்துவ உதவியாளர்-தொழில்நுட்ப சேவை வகுதியைச் சேர்ந்த ஆட்சேர்ப்பு நடைமுறை விதிகள் மற்றும் அவற்றிற்கு அவ்வப்போது மற்றும் எதிர்காலத்தில் செய்யப்படும் திருத்தங்களுக்கு உட்பட்டு இந்தப் பதவிக்கு நியமிக்கப்படுவார்கள்.

5.2. அத்தோடு, தேர்ந்தெடுக்கப்படும் விண்ணப்பதாரிகள் பொது நிருவாக, மாகாண சபைகள் மற்றும் உள்ளூராட்சி அமைச்சின் செயலாளரின் விருப்பத்தின் பேரில் உள்நாட்டிலுங்கள் பிரிவின் கீழ் தொழிற்படுகின்ற மாவட்ட செயலகங்கள் மற்றும் பிரதேச செயலகங்களில் இணைக்கப்படுவார்கள். அதேபோன்று, அவர்கள் நாட்டின் எப்பாகத்திலும் சேவையாற்றுவதற்கும், பயிற்சி பெறுவதற்கும் கட்டுப்பட்டுள்ளார்கள்.

5.3 இலங்கை தொழில்நுட்ப சேவையின் தொழில்நுட்ப உத்தியோகத்தர் III ஆந் தரத்துடைய பதவி நிரந்தரமானதும், ஓய்வூதியமுடையதாகும்.

(ஓய்வூதியத் திட்டமானது அரசாங்கத்தினால் தொடர்ந்தேர்ச்சையாக எடுக்கப்படும் கொள்கைசார் தீர்மானங்களுக்கு உட்பட்டதாகும்). மேலும், தாங்கள் விதவைகள், அநாதைகள் ஓய்வூதியத்திட்டம்/ தபுதாரர், அநாதைகள் ஓய்வூதியத் திட்டம் ஆகியவற்றுக்கும் பங்களிப்புச் செய்தல் வேண்டும். அரசினால் காலத்திற்குக் காலம் விதிக்கப்படும் விதத்தில் நீர் அதற்கான பங்களிப்புத் தொகையை செலுத்துதல் வேண்டும்.

5.4 இலங்கை தொழில்நுட்ப சேவையின் தொழில்நுட்ப உத்தியோகத்தர் தரம் III இற்கான நியமனம் ஒரு வருடம் பதிற் கடமையாற்றும் காலத்திற்கு உட்பட்டதாகும் என்பதோடு, நியமனதாரி, 2020.10.16 ஆந் திகதிய மற்றும் அரசாங்க நிர்வாக சுற்றறிக்கை 18/2020 இலக்கம் மற்றும் அதற்கு இடைநேர் விளைவான சுற்றறிக்கைகளுக்கு ஏற்ப பதவியில் இணைந்து மூன்று (03) வருடங்கள் கடப்பதற்கு முன்னர் அரசகரும மொழித் தேர்ச்சியைப் பெற்றிருத்தல் வேண்டும். அப்பதவியில் ஆட்சேர்ப்புச் செய்யப்பட்டு மூன்று (03) வருடங்கள் கழிவதற்கு முன்னர் முதலாம் வினைத்திறன்காண் தடைதாண்டல் பரீட்சையில் சித்தியெய்திருத்தல் வேண்டும்.

5.5 இலங்கை தொழில்நுட்ப சேவையின் தரம் III ஆந் தரத்தின் தொழில்நுட்ப உத்தியோகத்தர்களினால், உள்நாட்டிலுங்கள் விடயப் பரப்புக்குப் பொறுப்பான அமைச்சின் செயலாளர் / மாவட்டச் செயலாளர்/ பிரதேச செயலாளரின் கீழுள்ள எல்லா புதிய கட்டுமானப் பணிகள், மேம்படுத்தல்கள் மற்றும் பழுதுபார்ப்புக்களுக்கான வேலைகளைப் பரீட்சித்தல் மற்றும் கட்டுமானப் பணிகளுக்கு உரித்தான திட்ட வடிவமைப்பினை மேற்கொள்ளல், மதிப்பீடுகளைத் தயாரித்தல், பராமரிப்பு நடவடிக்கைகளை மேற்பார்வை செய்தல், கொடுப்பனவுகளை மேற்கொள்வதற்காக சமர்ப்பிக்கப்படும் ஆவணங்களைப் பரீட்சித்து பரிந்துரைகளை வழங்குதல் மற்றும் ஒப்படைக்கப்பட்டுள்ள பதவிக்கு உரித்தான பிற கடமைகளையும் மேற்கொள்ள வேண்டும்.

6.0 விண்ணப்பிக்கும் முறை :

6.1. இணையவழி (Online) பரீட்சைக்கு விண்ணப்பிக்கும் போது ஆங்கில மொழியில் மாத்திரம் பூரணப்படுத்துதல் வேண்டும். விண்ணப்பதாரியினால் இணையவழி ஊடாக அனுப்பப்படும் மென் பிரதி மற்றும் செல்லுபடியாகும் விண்ணப்பப்படிவம் என திணைக்களத்தினால் பொறுப்பேற்கப்பட்டதாக / பொறுப்பேற்கப்படவில்லை என தொகுதியினுள் பிரவேசிப்பதற்குப் பயன்படுத்திய கையடக்கத் தொலைபேசி இலக்கத்திற்கு குறுஞ் செய்தி (SMS) ஊடாக அல்லது மின்னஞ்சல் (E- Mail) ஊடாக அறியத்தரப்படும். இணையவழி விண்ணப்பத்தை பூரணப்படுத்துவதற்கு முன்னர் பரீட்சைக்கு

விண்ணப்பிப்பதற்காக தயாரிக்கப்பட்டுள்ள அறிவுறுத்தல் பத்திரம் (Instruction) இனைப் பதிவிறக்கம் செய்து கொள்ளுங்கள். விண்ணப்பத்தை நிரப்பும் போது அவ்வறிவுறுத்தல்களை கட்டாயமாக பின்பற்றவும். விண்ணப்பப்படிவத்தின் அச்சப் பிரதியைப் பெற்றதன் பின்னர் அதில் மேற்கொள்ளப்பட்டுள்ள ஏதேனும் ஒரு திருத்தம் செல்லுபடியாகும் ஒரு திருத்தமாக கருத்திற் கொள்ளப்பட மாட்டாது. முழுமைப்படுத்தாத விண்ணப்பங்கள் எவ்வித அறிவித்தலுமின்றி நிராகரிப்படும்.

- 6.2. விண்ணப்பிக்க எதிர்பார்க்கப்படுவது இலங்கை தொழில்நுட்ப சேவையின் தொழில்நுட்ப உத்தியோகத்தர் III தரத்திற்கும், பயிற்சியளிக்கும் தரத்திற்கும் என்பதை விண்ணப்பப்படிவத்தில் குறித்த இடத்தில் (✓) என்ற அடையாளத்தின் மூலம் தெளிவாக அடையாளமிடுவது கட்டாயமானதாகும்.
- 6.3. விண்ணப்பதாரி பரீட்சை அனுமதிப் பத்திரத்தின் தமது ஒப்பத்தை சான்றுப்படுத்திக் கொள்ள வேண்டும் என்பதோடு, பரீட்சை தினத்தில் மண்டபப் பொறுப்பாளரிடம் சமர்ப்பிக்கப்பட வேண்டியது அவ்வாறு ஒப்பத்தை சான்றுப்படுத்திய அனுமதி அட்டையாகும். ஒப்பத்தை சான்றுப்படுத்திக் கொள்ளாத அனுமதி அட்டையைக் கொண்ட பரீட்சார்த்திகள் பரீட்சைக்குத் தோற்றுவதற்கு அனுமதிக்கப்பட மாட்டார்கள்.
- 6.4. வர்த்தமானி அறிவித்தலில் குறிப்பிடப்பட்டுள்ள தகைமைகளைப் பூர்த்திசெய்துள்ளவர்கள் மாத்திரம் விண்ணப்பித்துள்ளார்கள் என்ற யூகத்தின் அடிப்படையில் விண்ணப்பங்கள் ஏற்றுக்கொள்ளப்படும் இறுதித் திகதிக்கு அல்லது அத்திகதிக்கு முன்னர் குறித்த பரீட்சைக் கட்டணம், நிவர்த்தியாக பூரணப்படுத்தப்பட்ட விண்ணப்பங்களை அனுப்பியுள்ள விண்ணப்பதாரிகளுக்கு பரீட்சைகள் ஆணையாளர் நாயகத்தினால் பரீட்சைக்கான அனுமதிப் பத்திரம் இணையவழி ஊடாக மாத்திரம் அனுப்பி வைக்கப்படும். பரீட்சைக்கான அனுமதிப் பத்திரம் அனுப்பப்பட்டவுடன் இலங்கை பரீட்சைகள் திணைக்களத்தினால் அது பற்றி குறிப்பிட்டு இணையத்தளத்தில் அறிவித்தல் ஒன்றின் மூலம் விண்ணப்பதாரிகளுக்கு குறுஞ்செய்தியொன்றின் மூலம் அறிவித்தல் வழங்கப்படும். தமது அனுமதிப் பத்திரத்தைப் பெறாத பரீட்சார்த்தியாயின் அறிவித்தலில் குறிப்பிடப்பட்டுள்ளவாறு அதுபற்றி இலங்கை பரீட்சைகள் திணைக்களத்தின் தாபன பரீட்சைகள் அமைப்புப் பிரிவிடம் விசாரித்தல் வேண்டும். அவ்வாறு விசாரிக்கும் போது விண்ணப்பதாரி தான் விண்ணப்பித்துள்ள பரீட்சையின் பெயர், விண்ணப்பதாரியின் முழுப் பெயர், தேசிய அடையாள அட்டை இலக்கம் மற்றும் முகவரியை நிவர்த்தியாக குறிப்பிடுதல் வேண்டும். விண்ணப்பதாரி கொழும்புக்கு வெளியே வசிப்பவராயின், அவ்விபரங்களுடன் கோரிக்கைக் கடிதமொன்றினை அறிவித்தலில் குறிப்பிடப்பட்டுள்ள மின்னஞ்சல் முகவரிக்கு அனுப்பிவைத்து விசாரிப்பது மிகவும் பயனுள்ளதாக அமையும். அவ்வாறு விசாரிக்கும் போது பரீட்சைகள் திணைக்களத்தினால் கோரி நிற்கும் ஏதேனும் ஒரு தகவலை உறுதிப்படுத்துவதற்காக விண்ணப்பதாரியினால் தம்வசம் வைத்துக் கொண்டுள்ள விண்ணப்பப்படிவத்தின் பிரதி, பரீட்சைக் கட்டணம் செலுத்திய பற்றுச்சீட்டின் பிரதி வைத்திருப்பது பிரயோசனமாக அமையும்.
- 6.5. பரீட்சார்த்தி ஒருவருக்கு பரீட்சை அனுமதிப் பத்திரம் வழங்குதல், அவர் பரீட்சைக்கு தோற்றுவதற்காக அல்லது பதவியில் அமர்த்துவதற்கு தகுதிகளைப் பூர்த்தி செய்துள்ளார் என்பதற்கான அங்கீகாரமாக கருத்திற் கொள்ளப்பட மாட்டாது.
- 6.6. அனுமதிப்பத்திரத்தைப் பரீட்சித்துப் பார்த்து திருத்தங்கள் செய்ய வேண்டியதாக ஏதேனும் இருந்தால் பரீட்சைகள் திணைக்களத்துடன் தொடர்பு கொண்டு விண்ணப்பத்திற்கு ஏற்ப குறித்த திருத்தங்களை மேற்கொள்ளல் வேண்டும். பரீட்சை மண்டபத்தில் திருத்தத்திற்காக மேற்கொள்ளப்படும் கோரிக்கைகள் நிராகரிக்கப்படும்.
- 6.7. சகல விண்ணப்பதாரிகளும் இவ் வர்த்தமானி அறிவித்தலில் குறிப்பிடப்பட்டுள்ள பொது பரீட்சை சட்டதிட்டங்களுக்கு அமைய நடவடிக்கை எடுப்பது குறித்து இணங்கியொழுதல் வேண்டும்.

7. பரீட்சைக் கட்டணம் :

- ❖ பரீட்சைக் கட்டணம் ரூபா 600.00 ஆகும். பரீட்சைக் கட்டணம் செலுத்தும் போது இணையவழியின் ஊடாக வழங்கப்படுகின்ற பின்வரும் கட்டண செலுத்துகை முறைக்கு ஏற்ப மாத்திரமே செலுத்தப்படுவதல் வேண்டும்.
 - I. எந்தவொரு வங்கிக் கடன் அட்டையின் மூலம் (Any Bank Credit Card)
 - II. இணையவழி செலுத்துகை வசதியுடன் கூடிய எந்தவொரு வங்கி பற்று அட்டையின் மூலம் (Any Bank Debit Card with the Facility of Internet Transactions)
 - III. இலங்கை வங்கி ஆன்லைன் வங்கி முறை மூலம் (Online Banking Method of Bank of Ceylon)
 - IV. எந்தவொரு இலங்கை வங்கிக் கிளையின் மூலம் (Any Branch of the Bank of Ceylon)

குறிப்பு :-

- (அ) மேற்படி முறைமை மூலம் கட்டணம் செலுத்தப்படும் விதம் குறித்த அறிவுறுத்தல்கள் இணையத்தளத்தில் பரீட்சைக்கு உரித்தான தொழில்நுட்ப ஆலோசனை என்பதன் கீழ் வெளியிடப்பட்டுள்ளது.
- (ஆ) கட்டணம் கிடைக்கப்பெற்றதாக குறுஞ் செய்தி (SMS) ஊடாக அல்லது மின்னஞ்சல் செய்தி மூலம் அறிவிக்கப்படும். பரீட்சை கட்டணத்திற்கான முழுத் தொகையையும் செலுத்துதல் வேண்டும் என்பதோடு பரீட்சைக் கட்டணம் குறைவாக அல்லது கூடுதலாக செலுத்தப்பட்டுள்ள விண்ணப்பங்கள் நிராகரிக்கப்படும். மேற்குறிப்பிட்ட கட்டண செலுத்துகை முறை மூலம் பரீட்சைக் கட்டணம் செலுத்தும் போது ஏற்படுகின்ற கோளாறுகள் தொடர்பில் இலங்கை பரீட்சைகள் திணைக்களம் பொறுப்புக்கூற மாட்டாது.
- (இ) பரீட்சைக்கு செலுத்தப்படும் தொகை எவ்விதக் காரணமும் இன்றி மீள செலுத்தவோ அல்லது மற்றொரு பரீட்சைக்கு மாற்றப்படவோ மாட்டாது.

8.0 பரீட்சார்த்தியின் ஆளடையாளம் :

- 8.1. பரீட்சார்த்தி / பரீட்சார்த்திகள் பரீட்சை மண்டபத்தினுள் தான் தோற்றும் சகல பாடங்களுக்கும் பரீட்சை மண்டபப் பொறுப்பாளர் திருப்தியுறும் வகையில் தனது ஆள் அடையாளத்தை நிரூபித்தல் வேண்டும். அதற்காக பின்வருவனவற்றுள் ஏதேனுமொரு ஆவணம் மாத்திரம் ஏற்றுக்கொள்ளப்படும்.

- I. தேசிய அடையாள அட்டை
- II. செல்லுபடியாகும் கடவுச் சீட்டு
- III. செல்லுபடியாகும் சாரதி அனுமதிப்பத்திரம்

அவ்வாறே, பரீட்சார்த்தியின் ஆளடையாளத்தை உறுதிப்படுத்த முடியுமான வகையில் தங்களது முகம் மற்றும் இலத்திரனியல் தொடர்பாடல் சாதனங்கள் அணியப்படவில்லை என்று உறுதிப்படுத்த முடியுமான வகையில் இரு காதுகளையும் மறைக்காது பரீட்சை மண்டபத்தினுள் பிரவேசிக்க வேண்டும். அதேபோன்று, ஆளடையாளத்தை சான்றுப்படுத்துவதற்கு நிராகரிக்கும் விண்ணப்பதாரி பரீட்சை மண்டபத்தினுள் நுழைவதற்கு அனுமதிக்கப்பட மாட்டார். மேலும் பரீட்சை மண்டபத்தினுள் நுழைந்தது முதல் அதிலிருந்து வெளியேறும் வரை பரீட்சை அதிகாரிகளுக்கு விண்ணப்பதாரியை அடையாளம் காண முடியுமான வகையில் முகம் மற்றும் இரு காதுகளையும் மறைக்காதிருத்தல் வேண்டும்.

9.0. போலியான தகவல்களுக்கான தண்டனை :

- 9.1. எவரேனும் ஒரு பரீட்சார்த்திக்கு தேவையான தகைமைகள் இல்லையெனத் தெரியவருமிடத்து பரீட்சைக்கு முன்னரோ, பரீட்சையின் போதோ அல்லது பரீட்சையின் பின்னரோ எச்சந்தர்ப்பத்திலும் அவரது பரீட்சார்த்தத் தன்மையை இரத்துச் செய்வதற்கு நடவடிக்கை எடுக்கப்படும். பரீட்சார்த்தியினால் சமர்ப்பிக்கப்பட்டுள்ள ஏதேனுமொரு விடயம் போலியானது என தெரிந்து கொண்டு சமர்ப்பிக்கப்பட்டிருப்பதாக அறியவந்தால், அவ்வாறில்லையெனில், ஏதேனும் முக்கியமான தகவலை அவர் வேண்டுமென்றே மறைத்திருந்தால் அவரை அரச சேவையிலிருந்து பதவி நீக்கம் செய்வதற்குரிய நடவடிக்கையும் எடுக்கப்படும்.

10.0. பொதுவான விடயங்கள் :

- 10.1. பரீட்சை நடாத்துதல் மற்றும் பெறுபேறுகளை வெளியிடல் தொடர்பில் பரீட்சைகள் ஆணையாளர் நாயகத்தினால் விதிக்கப்படும் சட்டதிட்டங்களுக்கு பரீட்சார்த்திகள் கட்டுப்பட்டு நடத்தல் வேண்டும்.

இச்சட்ட திட்டங்களை மீறினால் பரீட்சைகள் ஆணையாளர் நாயகத்தினால் விதிக்கப்படும் தண்டனைக்கு அவர் ஆளாக நேரிடும்.

10.2. இங்கு குறிப்பிடப்படாத ஏதேனுமொரு விடயம் காணப்படின் அது பற்றியும் இந்த வெற்றிடங்களை நிரப்புவது பற்றியும் அரசாங்க சேவை ஆணைக்குழு மற்றும் பொது நிருவாக, மாகாண சபைகள் மற்றும், உள்ளூராட்சி அமைச்சின் செயலாளரினால் எடுக்கப்படும் தீர்மானமே இறுதி முடிவாகும்

10.3. சிங்களம், தமிழ் மற்றும் ஆங்கில மொழிகளில் வெளியிடப்படும் இவ்வறிவித்தலில் மொழிப் பதங்களுக்கிடையே ஏதேனும் பொருத்தப்பாடினமை மற்றும் ஒவ்வாமை இருப்பின் அவ்வாறான சந்தர்ப்பங்களில் சிங்கள மொழி மூலம் சரியானது எனக்கருதி நடவடிக்கை எடுக்கப்படும்.

எஸ். ஆலோகபண்டார,
செயலாளர்,
பொது நிருவாக, மாகாண சபைகள் மற்றும் உள்ளூராட்சி அமைச்சு.

கொழும்பு 05
2025 யூன் 24.

7-585/2